

20 ta' Novembru, 1954

Imħallef :

Chev. Onor. Dr. W. Harding, B.Litt., LL.D.

Il-Pulizija versus Ludgardo Ciantar

**“Approved School” — Minuri — Apprendista — Art. 5
tal-Kap. 75**

Skond il-ligi, il-Qorti tista' tordna illi, (fl-għeluq tal-kundanna tal-minorenni għad-detenzjoni fl-“Approved School”, jew minflok dik id-detenzjoni, jew f'kull żmien waqt li dik id-detenzjoni tkun miesja, il-minorenni jiġi kundannat bhala apprendista f'sengħa jew mestjer utili ma' persuna rispettabbli u ta' fiduċja, li tobligha ruħha li tkun responsabbli għal dak il-minuri sakemm jaqshaq tminta r il-sena.

Imma din id-dispożizzjoni tal-liġi ma tistax tircievi l-applikazzjoni tagħha jekk il-każ ikun tali li l-Qorti ma tistax tagħmel ebda af-fidament li sejjer ikun hemm persuna li sejra tidhol responsabbli għall-minorenni.

U l-kelma "apprendista" ma tistax ikollha l-interpretazzjoni ta' sempliċi tifel impjegat b'leż jattendi l-baqar (kif kien il-każ preżentati), b'leż ebda idea ta' "training" f'sengħa speċifika.

Il-Qorti; — Rat ir-rinviju ta' l-Attorney General, li bih bagħat lura l-attijiet tal-kompilazzjoni biex il-Qorti Kriminali tal-Magistrati ta' Malta iddeċidi fuq il-krizijiet li jistgħu jinstabu taht dak li hemm maħsub fl-art. 274(b)(f), 276(a), 277(1), 279, 283, 291(1)(2), 22, 39, 32(1)(b)(xiii)(xii)(xi)(viii)(vii), tal-Kodiċi Kriminali, fl-art. 4 ta' l-Ordinanza II ta' l-1921 Kap.75, u fil-G.N. 337/1940, għar-rigward tas-serq bi hsara ta' Wistin Agius; fl-art. 274(b)(f), 276(a), 277(1), 279, 283, 291(1)(2), 22, 39, 32(1)(b)(xiii)(xii)(xi)(viii)(vii) tal-Kodiċi Kriminali, fl-art. 4 ta' l-Ordinanza II ta' l-1921 Kap. 75, u fil-G.N. 337/1940, għar-rigward tas-serq bi hsara ta' Vincent Inglott; u illi l-imsemmi Rikardu sive Indgardo Ciuntar jiġi minn dik il-Qorti kundannat għad-delitt li tiegħu nastab l-atti b'sentenza ta' dik l-istess Qorti tal-5 ta' April, 1954, u liberat taht id-dispożizzjonijiet ta' l-art. 23 tal-Kodiċi Kriminali, u dan taht dak li hemm maħsub fl-art. 23(3) u 520 ta' l-istess Kodiċi; billi l-Attorney General iddeċieda li ma jaqiegħedx lill-imputat taht att ta' akkuża, skond id-dispożizzjoni tal-G.N. 337/1940;

Rat l-imputazzjoni tal-Polizija kontra l-imputat talli (1) fil-lejl ta' bejn il-2 u t-3 ta' Diċembru, 1953 għamel serq ta' kwantità ta' sigaretti u ċikkulata, li l-valur tagħhom ma jeċċedix £3, għad-dannu ta' Wistin Agius, serq aggravat bil-hin, lok u vjolenza (recte mezz); (2) barra minn dan, il-Marsa, bil-lejl ta' bejn il-25 u s-26 ta' Mejju, 1954, għamel serq ta' flus u sigaretti, li l-valur tagħhom ma jeċċedix £3, għad-dannu ta' Vincent Inglott, serq aggravat bil-hin u l-vjolenza (recte mezz); (3) talli kiser l-obbligazzjoni taht il-provvedimenti ta' l-art. 23 tal-Kodiċi Kriminali, li huwa assumu fl-atti ta' dik il-Qorti tal-5 ta' April, 1954;

Rat kopja ta' l-att ta' twelid ta' l-imputat, li minnha jir-
rizulta li huwa għandu l-5-il sena magħluqa f' Settembru, 1954:

Rat is-sentenza ta' dik il-Qorti ta' l-14 ta' Awissu, 1954,
li biha sabet lill-imputat hati skond l-imputazzjoni, b'dana,
però, illi l-kwalifiki huma biss tal-mezz u tal-hin (u mhux
vjolenza, lok u hin), u talli kiser l-obbligazzjoni li huwa assu-
ma fl-atti ta' dik il-Qorti skond kif lilu ordnat bis-sentenza
pre-ċitata tal-5 ta' April, 1954, li ma jikkommettix reat ieħor,
kif irid l-istess art. 23 ta' l-Kodiċi Kriminali; u minflok li
kkundannatu għal pena, ordnat illi jinżamm fl-Approved
School sakemm jagħlaq it-tmintax-il sena;

Rat ir-rikors li bih l-imputat talab li s-sentenza tiġi ri-
formata, fis-sens li minflok li hu jinżamm fl-Approved School
sakemm jagħlaq it-tmintax-il sena, jiġi affidat bhala "appren-
tice" f'idein persuna serja li tiegħu hsiebu u tkun responsab-
bli għalih, jew, fi-każ li dan ma jkunx possibbli, li hu jin-
żamm fl-Approved School għal sentejn biss, u mhux sakemm
jagħlaq it-tmintax-il sena;

Trattat l-appell;

Ikkunsidrat;

Fuq l-appell hekk limitat:

Il-Qorti tista', skond il-liġi (art. 5 Kap. 75 Ediz. Riv.),
tordna illi fl-għeluq tal-kundanna tad-detenzjoni fl-Approved
School, jew minflok dik id-detenzjoni, jew f'kull żmien waqt
li dik id-detenzjoni tkun miexja, il-minorenni jiġi kundannat
bhala apprendista f'sengħa jew mestier utili ma' persuna ris-
pettabbli u ta' fiduċja, li tobligha ruħha li tkun responsabbli
għal dak il-minorenni sakemm jagħlaq tmintax-il sena;

L-appellant, li għalaq il-hmistax il-sena fit-30 ta' Set-
tembru li għadda (ara dok. fol. 4 ta' l-inkartament), u li hu
bin bejjiegh tal-halib, ilu jahdem xi xahrejn ma' ċertu George
Schembri (ara xhieda ta' dan, mismugħha minn din il-Qorti)
li hu armat bil-baqar, għandu "talkies", u dippju kuntrat-
tur. Dan Schembri, li sab lill-appellant soddisfacenti f'fatt
ta' xogħol, pront biex iżommhu miegħu jahdem f'dan ix-xogħol
ta' "farm" sakemm jagħlaq tmintax-il sena. Schembri, però,

li, kif inghad, għandu xogħol ieħor aktar assorbenti ta' l-attività tiegħu, imur biss jagħti tawila kuljum fil-"farm". Iżda jinsab prinċipalment okkupat fix-xogħol l-ieħor. Il-"farm" tinsab il-Marsa, mentri (Schembri jorqod fejn għandu daru, oġoè Birżebbuġa. Hu qal li ma tantx jista' jiehu hsieb l-appellant. Dan l-appellant, il-Marsa jkun ma' impjegat ieħor jissu Gorg, li kunjomo lanqas gie udikat, u li għandu biss 18-il sena; vwoldiri jkunu zewġt itfal wehedhom:

Cert li d-dispożizzjoni tal-liġi ma tistax tirċievi l-applikazzjoni tagħha f'każ simili; għax il-Qorti ma tistax tagħmel ebda affidament li sejjer jkun hemm persuna li sejra tidhol responsabbli għat-tifel. Lanqas tista' l-kelma "apprentice" ikollha din l-interpretazzjoni pjuttost "loose" tat-tifel impjegat biex jattendi l-baqar, bla ebda idea ta' "training" f'għenja speċifika;

S'intendi, jekk tinsab opportunità oħra aktar aċċettabbli fis-sens tal-liġi, il-Qorti dejjem tista' tagħti provvedimenti oħra anki fil-kors tad-detenzjoni fl-Approved School skond id-dispożizzjoni fuq citata;

Ma benimx dubju li hu ferm desiderabbli li f'Malta jinbdew dawk ir-riformi, għar-rigward ta' t-fal delinkwenti, li fl-Ingilterra kien "pioneer" tagħhom, almenu mill-1913, il-magistrat metropolita William Clarke Hall, intizi biex jergħu jiehdu t-fal li jizbaljaw fuq it-trieq it-tajba, billi l-Qrati jkunu ajjutati, għal dak li jirrigwarda s-sanzjoni tarreat, mill-"Probation Officer", li jagħti lill-Qorti informazzjoni fuq is-"sociological background" tat-tifel, u minn "Child Guidance Clinics", fejn it-fal delinkwenti jistgħu jinbghatu u jkunu "adjusted" bil-kuri kollettivi ta' psikjatrija, ta' "educational psychologist", u ta' "psychiatric social workers", magħmulin apposta. Dan id-"desideratum" gie espress recentement mis-Santità Tiegħu l-Papa f'diskors li għamel fil-15 ta' Ottubru li għadda f'udjenza speċjali minnu konċessa lill-"Commission Internationale de la Police Criminelle", komposta minn xi erbgha mitt delegat. F'dan id-diskors, pronunzjat bil-Franċiż, il-Papa kkommenta fuq l-isforzi ta' din il-Kommissjoni, fort attivitajiet oħra tagħha.

biex tirrikonduci d-delinkwent fit-trieq it-tajba; u qal dawn il-kliem :

“Une dernière remarque sur la recontre personnelle avec le malfaiteur. Il faut que en tous et chacun existe la volonté d'amener le malfaiteur à résipiscence et de lui rendre sa place de membre de la société. Qu'on n'hésite pas à chercher les moyens pratiques d'y parvenir On ne devrait jamais se hâter de condamner irrémédiablement un homme, ni l'abandonner totalement. Aider quelqu'un à se reprendre, à retrouver le chemin du bien et des buts élevés que propose la raison et la révélation, c'est toujours une bonne action qui porte en elle — même sa récompense. Puisse votre Commission Internationale contribuer à la conversion sincère de beaucoup d'entre eux le encourager à reprendre une vie nouvelle et meilleure” :

Kwantu ghar-riduzzjoni tat-terminu tad-detenzjoni fl-Approved School, apparti illi d-difensur ma jidberx li komplajnsisti fuq dan il-pont fid-dibattitu orali, din il-Qorti ma ssibx ragunijiet biex tid-disturba d-diskrezzjoni tal-Magistrat :

Ghal dawn il-motivi;

Tiddecidi billi, fis-sens premiss, tiehad l-appell u tikkonferma s-sentenza appellata.